

# Bil-Linka Tfawwar

*Damma Poetika ta' P. Felicjan Bezzina, O.Carm.*

minn P. Charlò Camilleri, O.Carm.

Nhar id-29 ta' Lulju 2022, fis-Sala tal-Konferenzi Marcellin tal-kunvent tal-Karmnu fl-Imdina saret it-tnedija tad-Damma Poetika ta' P. Felicjan Bezzina, Karmelitan. Din id-Damma Poetika ngabret b'daħla u kummenti minn P. Charlò Camilleri, O.Carm. Il-ktieb, li jikkonsisti minn 758 paġna, jiġbor fih tliet taqsimiet minn għaxra tad-Damma Poetika, u li kollha flimkien jghoddu 800 poeżija mqassmin tmenin, tmenin f'kull taqsima. P. Felicjan innifsu kien qed ifassal u jorqom dan il-proġett, kif qal P. Glen Attard, O.Carm., fit-taħdita tal-ftuħ għat-tnedija, "b'mod dettaljat matul hajja twila fil-kunvent, b'mod speċjali bejn l-1978 u 1998."

L-ghaxar taqsimiet huma dawn:

1. Poeżiji Filantropiċi (A)
2. Poeżiji Filantropiċi (B)
3. Poeżiji Filantropiċi (Ċ)
4. Poeżiji Ġurnalistiċi
5. Poeżiji Teoloġiċi
6. Poeżiji Liturġiċi
7. Poeżiji Assjoloġiċi
8. Poeżiji Patrijottiċi
9. Poeżiji Folkloristiċi
10. Poeżiji Kożmoloġiċi

Il-volum *Bil-Linka Tfawwar*, jiġbor fih, b'għażla editorjali, il-poeżiji Teoloġiċi, Assjoloġiċi u Kożmoloġiċi, u dan għaliex skont il-fehma tal-EDITOR, wara li ġew studjati bir-reqqa l-ghaxar taqsimiet, l-opra poetika ta' Felicjan, kif huwa nnifsu wkoll juri fid-daħla li ktieb għall-poeżiji



tiegħu, iddur ma' dawn it-tliet veritajiet:

1. kollox jibda, hu, u jibqa' f'Alla (it-taqsimata Teoloġika),
2. kollox għandu l-valur tiegħu (it-taqsimata Assjoloġika), u
3. kollox għandu sens fir-realtà kumplessa ta' madwarna (it-taqsimata Kożmoloġika).

Minn dan li qed ngħidu, il-qarrej jintebaħ mill-ewwel, li hawnhekk ma għandniex biss kitba ta' poeżija, imma għandna viżjoni Filosofika miktuba f'forma poetika, fil-linja tal-poetika aristotelika klassika. P. Felicjan kien Filosofu. Huwa studja u speċjalizza fil-Filosofija, kien għalliem tagħha, imma wkoll il-Filosofija hu għamilha billi fittex dejjem li jgħarbel ir-realtà kumplessa (jiġifieri d-dinja u l-esperjenzi li jswaru hajjina) fit-tiftix tiegħu għall-Verità li tgħaqquad kollox u żżomm kollox, dik li hu jsejthilha r-Realtà. Jidher li P. Felicjan ried ihallilna warajh viżjoni ta' hajja f'dinja li hija karatterizzata minn tibdil li ma jieqaf qatt u b'ritmu mgħaġġel. P. Felicjan ma jichadix u lanqas jasal biex jikkundanna dan it-tibdil, għaliex huwa jaf, ta' Filosofu tajjeb li hu, li dik

